

## اہل سنت، سنتِ نبی(ص) کو نہیں جانتے

<?xml encoding="UTF-8">

قارئین محترم ! آپ عنوان سے پریشان نہ ہوں آپ تو اللہ کے فضل سے حق پر چل رہے ہیں اور آخر کار مرضیٰ خدا کو حاصل کر لیں گے، شیطانی وسوسے اور انانیت آپ کو غرور میں مبتلا نہ کرے اور اندھا تعصب آپ پر طارینہ ہو کیونکہ وہ حق تک رسائی نہیں ہونے دیتا اور بہشت برین تک نہیں پہنچنے دیتا ہے۔ جیسا کہ ہم پہلے بھی بیان کرچکے ہیں کہ " اہل سنت" وہ لوگ کہلاتے ہیں جو خلفائے راشدین " ابوبکر، عمر، عثمان اور علی(ع) کی خلافت کے قائل ہیں اس بات کو آج سبھی جانتے ہیں۔ لیکن یہ بھی ایک تلخ حقیقت ہے کہ علی ابن ابی طالب(ع) کو اہل سنت خلفائے راشدین میں شمار نہیں کرتے تھے اور نہ ہی آپ کی خلافت کو شرعی سمجھتے تھے۔

علی(ع) کو عرصہ دراز کے بعد خلفائے ثلاثہ والے زمرہ میں شامل کیا ہے۔ یعنی سنہ 220 ھ میں امام احمد ابن حنبل کے زمانہ میں علی(ع) کو چوتھا خلیفہ تسلیم کیا گیا۔

غیر شیعہ صحابہ خلفاء، بادشاہان اور ابوبکر کے زمانے کے حکام یہاں تک کہ عباسی خلیفہ محمد بن الرشید اور معتصم کے زمانہ کے حکام بھی نہ صرف یہ کہ علی(ع) کی خلافت کے قائل نہیں تھے۔ بلکہ ان میں سے بعض تو آپ پر لعنت کرتے تھے اور آپ کو مسلمان تک نہیں سمجھتے تھے۔ اگر مسلمان سمجھتے ہوتے تو پھر منبروں سے ان پر سب و شتم کرنے کے کیا معنی ؟

اس سیاست کو تو ہم سمجھ گئے کہ ابوبکر و عمر نے علی(ع) کو خلافت و حکومت سے کیوں دور رکھا ان دونوں کے بعد مسندِ خلافت پر عثمان بیٹھتے ہیں اور وہ اپنے دوستوں سے بھی زیادہ علی(ع) کی اہانت کرتے ہیں۔ یہاں تک کہ ایک مرتبہ دھمکی دی کہ آپ کو بھی ابوذر کی طرح شہر بدر کر دیا جائے گا۔ اور جب بادشاہت معاویہ کے ہاتھوں میں آئی تو اس نے اس کو اور وسعت دی اور علی(ع) پر سب و شتم کرنے لگا اور لوگوں کو بھی سب و شتم کرنے پر مجبور کیا۔ چنانچہ بنی امیہ کے تمام حکام نے ہر شہر اور ہر دیہات میں یہ رسم بد شروع کر دی اور اسی(80) سال تک یہ سلسلہ جاری رہا۔ ( صرف ان میں سے عمر بن عبدالعزیز مستثنیٰ ہیں۔)

بلکہ یہ لعن طعن اور ان سے براءت اور ان کے شیعوں سے براءت کا سلسلہ اس سے بھی زیادہ زمانہ تک جاری رہا۔ عباسی خلیفہ متوکل کی عداوت و کینہ توزی دیکھئے وہ سنہ 240 ھ میں قبرِ علی(ع) و قبرِ حسین بن علی(ع) کو کھدوا ڈالتا ہے۔

اپنے زمانہ کے امیر المؤمنین ولید بن عبد الملک کو ملاحظہ فرمائیے جمعہ کے روز خطبہ دیتے ہوئے لوگوں سے کہتے ہیں: " رسول(ص) سے جو یہ حدیث نقل کی جاتی ہے کہ (اے علی(ع) ) تم میرے لیے ایسے ہی ہو جیسے موسیٰ (ع) کے لئے ہارون(ع) تھے۔" صحیح ہے لیکن اس میں تحریف کردی گئی۔ کیونکہ رسول(ص) نے ان (علی) کو مخاطب کر کے فرمایا تھا تم میرے لئے ایسے ہی ہو جیسے موسیٰ (ع) کے لئے قارون تھا سننے والے کو اشتباہ ہو گیا۔ (تاریخ بغداد ، ج8، ص266)

معتصم کے زمانہ میں زندیقوں اور ملحدوں کی اکثریت تھی، متکلمین کا زمانہ تھا خلافت راشدہ کا زمانہ ختم ہو چکا تھا۔ لوگوں کے لئے نئے نئے مشکلات کھڑی ہو گئیں تھیں۔

امام احمد بن حنبل کو اس بات پر کوڑے لگوائے گئے تھے کہ وہ قرآن کو قدیم مانتے تھے، لوگ اپنے بادشاہ کے

دین پر چل رہے تھے اور قرآن کو مخلوق کہہ رہے تھے۔ چنانچہ احمد بن حنبل نے خوف کے مارے قرآن کو مخلوق کہہ کر جان بچائی لیکن متوکل کے زمانے میں حنبل کا ستارہ چمکا اور اسی زمانہ میں حضرت علی (ع) کو خلفا ثلاثہ سے ملحق کیا گیا۔ (اہل حدیث یعنی اہل سنت)

شاید احمد بن حنبل کو ان احادیث نے حیرت میں ڈال دیا تھا جو حضرت علی بن ابی طالب (ع) کے بارے میں وارد ہوئی تھیں۔ احمد بن حنبل کہتے ہیں، جتنی احادیث علی ابن ابی طالب (ع) کے فضائل کے سلسلہ میں وارد ہوئی ہیں اتنی کسی اور کے متعلق وارد نہیں ہوئی ہیں۔

دلیل

طبقات حنابلہ۔ جو کہ ان کی معتبر ترین کتاب ہے اس میں ابن ابی یعلیٰ اور دیزہ الحمصی کے اسناد سے مرقوم ہے کہ اس نے کہا :

میں اس وقت احمد بن حنبل کے پاس گیا۔ جب وہ علی (ع) کو چوتھا خلیفہ تسلیم کرچکا تھا (اس محدث کو ملاحظہ فرمائیے جو کہ علی (ع) پر سب و شتم نہیں کرتا ہے اور نہ یہ لعنت کرتا ہے بلکہ رضی اللہ عنہ کہتا ہے۔ لیکن اس بات پر راضی نہیں ہے کہ علی (ع) خلفا میں شمار کئے جائیں اسی لئے احمد بن حنبل سے بحث کرتا ہے اور اس کا جمع کا صیغہ استعمال کرنے معلوم ہوتا ہے کہ اسے اہل سنت کی جماعت نے احمد بن حنبل کے پاس بھیجا تھا۔) میں نے ان سے کہا اے ابو عبداللہ یہ طلحہ و زبیر پر لعن طعن ہے انہوں نے کہا تم نے بہت بری بات کہی ہے، کیا ہم اس قوم کے جھگڑوں اور قصوں ہی میں پڑے رہیں؟ میں نے کہا! خدا آپ کی اصلاح کرے میں نے یہ بات اس لئے کہی ہے کہ آپ نے علی (ع) کو چوتھا خلیفہ قرار دیا ہے اور ان کی خلافت کو واجب جانا ہے جبکہ ائمہ نے ان کی خلافت کو واجب نہیں جانا ہے۔

انہوں نے کہا: اس سے مجھے کونسی چیز روک سکتی ہے؟ میں نے کہا حدیث ابن عمر انہوں نے کہا: عمر اپنے بیٹے سے افضل ہیں وہ علی (ع) کو مسلمانوں کا خلیفہ بنانے پر راضی تھے اور علی (ع) کو خلیفہ منتخب کرنے والی کمیٹی کا ممبر بھی بنایا تھا اور علی (ع) نے خود اپنا نام امیر المؤمنین رکھا ہے۔ کیا میں یہ کہوں کہ میں مؤمنوں کا امیر نہیں ہوں؟ راوی کہتا ہے کہ اس کے بعد میں اٹھ کر چلا آیا۔ (طبقات الحنابلہ، ج 1، ص 292) اس قصہ سے واضح ہو جاتا ہے "اہل سنت" علی (ع) کو خلیفہ نہیں مانتے تھے ہاں خلافت کی صحت کے احمد بن حنبل کے بعد قائل ہوئے ہیں۔

اور یہ بھی عیاں ہو جاتا ہے کہ یہ محدث اہل سنت والجماعت کے سردار اور ان کے ترجمان تھے۔ کیونکہ علی (ع) کی خلافت کے رد کرنے پر عبداللہ بن عمر کے قول سے حجت قائم کرتے تھے۔ چونکہ بخاری نے اپنی صحیح میں نقل کیا ہے۔ اور اہل سنت صحیح بخاری کو کتاب خدا کے بعد صحیح ترین کتاب کہتے ہیں۔ اس لئے علی (ع) کی خلافت کا انکار کرنا ضروری ہے۔

اگرچہ ہم اس حدیث کو اپنی کتاب "فاسئلوا اہل الذکر" میں نقل کرچکے ہیں لیکن عام فائدے کے پیش نظر اسے دوبارہ نقل کرنے میں کوئی حرج نہیں ہے، کیونکہ اعادہ میں افادیت ہے۔ بخاری نے اپنی صحیح میں عبداللہ بن عمر سے نقل کیا ہے کہ انہوں نے کہا ہم (صحیح بخاری، ج 4، ص 191، کتاب بدء الخلق باب فضل ابی بکر بعد نبی (ص)) زمانہ نبی (ص) میں ابوبکر کو سب سے افضل سمجھتے تھے۔ ان کے بعد عمر اور ان کے بعد عثمان کا مرتبہ تھا۔

ایسے ہی بخاری نے ابن عمر سے ایک اور حدیث نقل کی ہے جو کہ پہلی حدیث سے صاف و صریح ہے۔ عبداللہ بن عمر کہتے ہیں:

ہم زمانہ نبی(ص) میں کسی کو بھی ابوبکر سے افضل نہیں سمجھتے تھے۔ انکے بعد عمر کا مرتبہ تھا اور پھر عثمان تھے اور انکے بعد تو سارے اصحاب برابر تھے ان میں سے ہم کسی کو کسی پر فضیلت ، نہیں دیتے تھے۔ (صحیح بخاری، ج4، ص203، باب مناقب عثمان بن عفان من کتاب بدء الخلق)

اور اس حدیث کی رو سے کہ جس میں رسول (ص) کو رائے دینے کا بھی حق نہیں ہے اور نہ ہی اس سلسلہ میں ان کا کوئی کردار ہے، بلکہ عبداللہ بن عمر کی ایجاد ہے۔ جس کی علی(ع) سے عداوت و حسد مشہور ہے۔ اہل سنت والجماعت کے مذہب کی بنیاد ہی حضرت علی(ع) کی خلافت کے نہ ماننے پر استوار ہے۔

ایسی احادیث کینا پر بنی امیہ نے علی(ع) پر سب و شتم اور لعنت کرنے کو مباح قرار دیا اور معاویہ کے زمانہ سے مروان بن محمد بن مروان کے زمانہ یعنی سنہ 132ھ تک حکام کا وتیرہ تھا کہ وہ منبروں سے علی(ع) پر لعنت کرتے اور ان کے شیعوں کو تہ تیغ کرتے تھے۔ (صرف عمر بن عبدالعزیز کی دو سالہ خلافت کے دوران لعنت بند رہی لیکن عمر بن عبد العزیز کے قتل کے بعد یہ سلسلہ شروع ہو گیا تھا اور اسی پر اکتفاء نہیں کی تھی ۔ بلکہ علی(ع) کی قبر کھود ڈالی تھی او ان کے نام پر نام رکھنے کو حرام قرار دیدیا تھا۔)

پھر سنہ 132ھ میں حکومت بنی عباس کے ہاتھوں میں آئی اور متوکل کے زمانہ یعنی سنہ 247ھ تک اسی خاندان میں رہی۔ بنی عباس کی حکومت کے دوران بھی مختف طریقوں سے حضرت علی(ع) اور انکے شیعوں سے مخفی طور پر برائت کا اظہار کیا جاتا رہا کیونکہ بنی عباس کو حکومت اہل بیت(ع) اور ان کے شیعوں سے ہمدردی کے طفیل میں نصیب ہوئی تھی اس لئے وہ اور ان کے حکام کھلم کھلا علی(ع) پر لعنت نہیں کرسکتے تھے ۔ کیونکہ حکومت کی مصلحت کا تقاضا یہی تھا۔ لیکن خفیہ طور پر یہ بنی امیہ سے کہیں زیادہ کھیل، کھیل رہے تھے۔ اہل بیت(ع) اور ان کے شیعوں کی مظلومیت آشکار ہوچکی تھی اور فطری طور پر لوگوں میں ان سے ہمدردی کا جذبہ بیدار ہوچکا تھا۔ لہذا حکام نے مکاری و چالاکی سے کام لے کر ائمہ اہل بیت(ع) کا تقرب ڈھونڈا ورنہ انہیں اہل بیت(ع) سے کوئی محبت تھی اور نہ ہی ان کے حق کا اعتراف کرتے تھے بلکہ ان کی خاموشی اس اٹھنے والی شورش کے سبب تھی جو کہ ان کی حکومت کے لئے چیلنج بن سکتی تھی۔ چنانچہ مامون رشید نے بھی امام رضا(ع) کو ولی عہد بنایا تھا۔ لیکن جب داخلی حالات سے مطمئن ہو گیا تو ائمہ اور ان کے شیعوں کی اہانت کرنے لگا۔ ایسے ہی متوکل نے بھی جب فضا سازگار دیکھی تو علی(ع) سے بغض و حسد کا کھل کر اظہار کیا۔ یہاں تک کہ آپ کے فرزند حسین(ع) کی قبر مبارک تک کھدوا ڈالی۔

ان ہی تمام باتوں کی بناء پر ہم یہ کہتے ہیں کہ " اہل سنت والجماعت " نے علی(ع) کو خلیفہ تسلیم نہیں کیا تھا ہاں احمد بن حنبل کے بعد تسلیم کرنے لگے تھے۔

یہ بات صحیح ہے کہ سب سے پہلے احمد بن حنبل علی(ع) کی خلافت کے قائل ہوئے لیکن وہ اس سے اہل حدیث کو مطمئن نہ کرسکے ، جیسا کہ ہم بیان کرچکے ہیں، کیونکہ وہ عبداللہ بن عمر کی اقتدا کرتے رہے۔ ظاہر ہے احمد ابن حنبل کی فکر کو لوگ اتنی آسانی سے قبول نہیں کرسکتے تھے۔ بلکہ اس کے لئے ایک طویل زمانہ درکار تھا۔ اُصل حناہلہ کا اہل بیت(ع) کے سلسلہ میں انصاف درہنا اور ان کا تقرب ڈھونڈنے کا بھی ایک سبب تھا ۔ اور وہ یہ کہ خود کو اپنے دیگر سنی مذاہب مالکی، حنفی اور شافعی سے ممتاز کرلیں اور اس طرح اپنی تائید کرنے والوں کا دائرہ وسیع کرلیں ظاہر ہے اس کے لئے ایک فکر کا قائل ہونا ضروری تھا۔

مرور زمانہ کے تحت سارے " اہل سنت والجماعت " وہی کہنے لگے جو احمد ابن حنبل نے کہاتھا اور علی(ع) کو چوتھا خلیفہ تسلیم کرلیا ۔ اور ان کے لئے اسی چیز کو واجب سمجھنے لگے جو دیگر تین خلفا کے لئے واجب سمجھتے تھے جیسے احترام اور رضی اللہ عنہ وغیرہ کہنا۔

کیا یہ اس بات پر بہترین دلیل نہیں ہے کہ اہل سنت والجماعت کا تعلق پہلے نواصب سے تھا جو کہ علی(ع) سے بغض رکھتے ہیں ان کی توہین و تنقیص کرتے ہیں؟

جی ہاں جب زمانہ گذر گیا ، ائمہ اہل بیت(ع) دنیا سے چلے گئے اور(بظاہر) نہیں لوٹیں گے اور حکام و بادشاہوں کا خوف ختم ہو گیا اور اسلامی خلافت ٹکڑوں میں بٹ گئی، اور غلام و مغل اور تا تار اس پر قابض ہو گئے دین میں اضمحلال آگیا اور اکثر مسلمان شراب و کباب اور لہو ولعب میں مبتلا ہو گئے ۔ یہ سلسلہ چلتا رہا، نماز کو انہوں نے فراموس کردیا، شہوتوں میں غرق ہو گئے۔ نیک کاموں کو برا سمجھنے لگے۔ اور برے افعال کو نیک تصور کرنے لگے خشک وتر میں فساد پھیل گیا، اب مسلمان اپنے اسلاف کو رونے لگے۔ ان کی عظمتوں کو یاد کرنے لگے۔ ان کے دنوں کا نقشہ کھینچنے لگے اور ان دنوں کو سونے کا زمانہ کہنے لگے ہر چند کہ ان کے نزدیک افضل ترین زمانہ صحابہ کا تھا کیوں کہ انہوں نے ہر شہروں کو فتح کیا تھا اور مشرق و مغرب میں اسلامی مملکت کی داغ بیل ڈالی تھی، قیصر و کسری ان کی سامنے ہیج تھے۔ اس لئے وہ تمام صحابہ کر رضی اللہ عنہ کہنے لگے چونکہ علی ابن ابی طالب علیہما السلام بھی صحابہ میں شامل تھے۔ لہذا انہیں بھی رضی اللہ عنہ کہنے لگے۔ اور جب اہل سنت والجماعت تمام صحابہ کی عدالت کے قائل ہو گئے تو ان کے لئے یہ ممکن نہ ہو سکا کہ وہ علی علیہ السلام کو صحابہ کے زمرہ سے خارج کر دیں۔

اور اگر علی علیہ السلام کو صحابہ کے زمرہ سے خارج کرنے کے لئے کہتے تو مصیبت میں پھنس جاتا اور ہر عاقل پر ان کی بات کا انکشاف ہو جاتا لہذا انہوں نے عوام فریبی کے لئے خلفائے راشدین میں سے علی(ع) کو چوتھا خلیفہ، باب مدینۃ العلم، رضی اللہ عنہ اور کرم اللہ وجہہ کہنا شروع کر دیا۔

اہل سنت والجماعت سے ہمارا ایک سوال ہے اور وہ یہ کہ اگر تم علی(ع) کو صحیح طور پر باب مدینۃ العلم تسلیم کرتے ہو تو اپنے دینی اور دنیوی امور میں ان کا اتباع کیوں نہیں کرتے؟

تم نے جان بوجھ کر باب علمکو کیوں چھوڑ دیا اور ابو حنیفہ، مالک و شافعی احمد بن حنبل اور ابن تیمیہ کی تقلید کیوں کی، کیا یہ لوگ علم و عمل اور فضل و شیعف میں علی(ع) سے آگے بڑھ گئے تھے، چہ نسبت خاک را با عالم پاک۔ اگر تمہارے پاس عقل ہوتی تو کبھی علی(ع) اور معاویہ کا موازنہ ہی نہ کرتے۔

رسول صلی اللہ علیہ و آلہ و سلم سے مروی تمام نصوص سے قطع نظر اور اس چیز سے صرف نظر کرتے ہوئے جو کہ نبی(ص) کے بعد علی(ع) کا اتباع تمام مسلمانوں پر واجب کرتی ہے، خود اہل سنت والجماعت میں سے کسی کا قول ہے کہ علی(ع) کے فضل ان کے سابق الاسلام ہونے ۔ راہ خدا میں جہاد کر کے ان کے علم ، ان کے عظیم شرف اور ان کے زہد کو سب جانتے تھے۔ بلکہ اہل سنت علی علیہ السلام سے بخوبی واقف ہیں اور وہ شیعوں سے زیادہ ان سے محبت کرتے ہیں۔ ( اس زمانہ میاس قسم کی باتیں اکثر اہل سنت کیا کرتے ہیں) ان لوگوں سے ہماری گزارش ہے کہ:

کہاں آگے بڑھے چلے جا رہے ہو ذرا اپنے اسلاف اور علما کو بھی دیکھ لو جنہوں نے دو سو سال تک منبروں سے حضرت امیر المؤمنین علیہ السلام پر لعنت کی ہے ۔ ہم نے ان میں سے کسی ایک کے بارے میں بھی یہ نہیں سنا اور نہ تاریخ نے ہمیں بتایا کہ فلاں شخص نے علی(ع) پر لعنت کرنے سے انکار کر دیا تھا یا فلاں شخص علی(ع) کی محبت کی بنا پر قتل کر دیا گیا تھا۔ علمائے اہل سنت میں سے نہ ایسا کوئی تھا اور نہ آئندہ ہوگا۔ جو ایسا جرأت مندانہ کارنامہ انجام دے سکے اس کے برعکس وہ سلاطین و امراء اور حکام کے مقرب رہے ہیں کیوں کہ ان کی بیعت اور رضامندی سے عطیات ملتے تھے۔ چنانچہ انہوں نے بیعت سے انکار کرنے والے ان بزرگوں کے قتل کے فتوے دئیے جو علی(ع) اور ان کی ذریت کے محب تھے۔ ایسے علما ہمارے اس زمانے میں بھی موجود ہیں۔

نصاری یہودیوں کو صدیوں سے اپنا دشمن سمجھتے چلے آ رہے تھے اور جنابِ عیسیٰ بن مریم کے قتل کا جرم انہیں کے سر تھوپتے تھے۔ لیکن جب نصاریٰ میں ضعف پیدا ہو گیا اور عقائد میں پراگندگی پیدا ہو گئی اور اکثر کا مذہب الحاد بن گیا۔ اور کلیسا اس موقف کے لئے کباڑ گھر بن گیا جو علم و علما کے خلاف تھا۔ اور یہودی مضبوط ہو گئے اور جرات بڑھ گئی۔ یہاں تک کہ انہوں نے عرب کے اسلامی علاقوں پر قبضہ کر لیا۔ مشرق و مغرب میں انہوں نے اثر و نفوذ پیدا کر لیا اور اسرائیل حکومت بنالی تو بابائے کلیسا یوحنا بولس ثانی علما (احبار) یہود کے ساتھ بیٹھتے ہیں اور انہیں جنابِ مسیح کے قتل کے جرم سے بری قرار دیدیتے ہیں۔

لوگ، لوگ ہیں زمانہ، زمانہ ہے۔